

bħala Qorti ta' Ġudikatura Kriminali

MAĠISTRAT ANTONIO MIZZI

Il-Pulizija
(Sp Sandro Zarb)
vs
Abdelgader Saad
Abdelmawga, iben
Saad, imwielel il-Libja
fis-sena 1979

Illum, 4 ta' ġunju, 2001

Il-Qorti,

Rat l-akkużi kontra l-imputat -

1. talli fit-23 ta' mejj, 2001 u fil-ġimgħat ta' qabel din id-data xjentement għamel użu minn sigħilli, timbri jew marki li qegħdin sabiex jissigħillaw, jittimbraw jew jimmarkaw, fl-isem tal-Gvern jew ta' l-awtoritajiet tiegħu, dokumenti jew oġġetti ta' proprjeta' pubblika, jew li jkunu qegħdin taħt il-kustodja pubblika;
2. talli matul dawn l-aħħar ġimgħat mingħajr ma ngħata permess ta' residenza, niżel l-art jew kien Malta mingħajr permess ta' l-Uffiċjal Prinċipali ta' l-Immigrazzjoni;
3. talli fl-24 ta' mejj, 2001 u fil-ġimgħat ta' qabel din id-data, dwar xi nformazzjoni li għandha tiġi mogħtija skond jew għal finijiet ta' l-Att dwar l-Immigrazzjoni, ta' jew ġiegħel li jingħata xi prospett falz, dikjarazzjoni falza jew tagħrif ta' fatti foloz;
4. talli fl-24 ta' mejj, 2001 u fil-jiem ta' qabel din id-data mingħajr awtorita' leġittima uża jew kellhu fil-pussess tiegħu xi dokument, meħtieġ għal finijiet ta' l-Att dwar l-Immigrazzjonili kien falsifikat;
5. talli fil-ġimgħat ta' qabel l-24 ta' mejj, 2001 bħala persuna li kienet telqet minn Malta taħt Ordni ta' Tneħħija, meta talab permess biex jinżel l-art jew permess biex jinżel l-art u jibqa Malta, jew permess għal residenza, naqas li jiddikjara espressament u bil-miktub lill-Uffiċjal Prinċipali ta' l-Immigrazzjoni din iċ-ċirkostanza;
6. talli kkometta reat fiż-żmien operattiv ta' sentenza sospiża (sitt xhur prigunerija sospiża għal sena) liema sentenza kienet mogħtija mill-Qorti tal-Maġistrati (Malta) fil-25 ta' jannar, 2001, liema sentenza saret definitiva u ma tistax tiġi mibdula.

Il-Qorti ntalbet li minbarra li tagħti l-pieni stabbiliti skond il-Liġi tiddikjara lill-imsemmija persuna bħala mmigrant ipprojbit u toħroġ Ordni ta' Tneħħija kontra tiegħu.

Rat in-nota tal-Avukat Ġenerali eżebita fis-seduta tal-4 ta' ġunju, 2001 fejn ta l-kunsens tiegħu biex dan il-każ jiġi trattat bi proċedura sommarja.

Rat il-verbal tas-seduta tal-4 ta' ġunju, 2001 fejn l-imputat ammetta l-akkużi kollha miġjuba kontra tiegħu.

Għaldaqstant, issib lill-imputat ħati tal-akkużi kollha miġjuba kontra tiegħu. Rat l-artikoli 172 u 173 tal-Kodiċi Kriminali, l-artikoli 3(f), 14, 15, 24 u 32(ċ)

tal-Kapitolu 217 tal-Liġijiet ta' Malta u tikkundannah għal għaxar (10) tjiem prigunerija li minn tali perjodu jrid jitnaqqas il-perjodu ta' l-arrest preventiv. Rat l-artikolu 29B tal-Kodiċi Kriminali dwar is-sentenza mogħtija mill-Qorti tal-Maġistrati fil-25 ta' jannar, 2001 u tordna li l-perjodu ta' sena jerġa jibda jiddekorri mil-lum. Inoltre, tiddikjarah immigrant projbit u tordna t-tkeċċija tiegħu minn dawn il-Gżejjer.